

"مخدوم و مکرّم زیدت معا لیسلم۔"

السلام علیکم ورحمۃ اللہ وبرکاتہ، مزاج گرامی!

نامہ کرم نے ممنون فرمایا۔ یزید کے بارے میں میری وہ تحریر جس کا جناب نے حوالہ دیا ہے ایک خاص جگہ کو فرو کرنے کے لئے تھی۔ مگر میرے رفیق نے اسے میرے علم و اطلاع کے بغیر شائع کر دیا۔ اور میں نے بھی اسے چھپنے کے بعد ہی پڑھا۔ آنجناب نے بہت کرم فرمایا کہ اس کی طرف توجہ دلائی۔ میں کوشش کروں گا کہ فرصت ملے تو اس مسئلہ پر کچھ زیادہ تفصیل کے ساتھ لکھوں۔ جہاں تک میں نے غور کیا ہے ہمارے اکابر کا مسلک وہی ہے جو میں نے ملاحی کاری کی عبارت سے نقل کیا ہے۔ "فلاشک ان السکوت اسم"۔ واللہ اعلم۔ لیکن اگر ہمارے اکابر کا مسلک سمجھنے میں مجھ سے غلطی ہوئی ہو تو میں اپنی غلطی سے رجوع کر سکتا ہوں۔ اور جو کچھ اکابر نے فرمایا ہے اسکو درست سمجھتا ہوں۔

جہاں تک دو قسم کی عبارتوں کے درمیان تطبیق کا تعلق ہے اس کا منشاء میں یہ سمجھتا ہوں کہ بعض حضرات کے نزدیک وہ مومن تھا مگر فاسق اسلئے اس پر لعنت صحیح نہیں اور بعض کو اسکے ایمان میں بھی تردد ہے بلکہ یہ کھنا صحیح ہوگا کہ اس کے کفر کا یقین ہے۔

صاحب روح المعانی کا رجحان اسی طرف معلوم ہوتا ہے۔ امید ہے مزاج بعاثیت ہوں گے۔

والسلام محمد یوسف

۱۳۰۱/۱۱/۲۶ھ

لیکن کتاب "آپ کے مسائل اور ان کا حل" کی جلد اول میں میرے خط پر تبصرہ کرتے ہوئے فرماتے ہیں دو سرفریق "بغض یزید" میں آخری سرے پر ہے اس کے نزدیک یزید کی سیاہ کاریوں کی مذمت کا حق ادا نہیں ہوتا جب تک کہ یزید کو دین و ایمان سے خارج اور کافر و ملعون نہ کہا جائے۔ یہ رفیق یزید کو اس عام دعائے مغفرت و رحمت طلبی کا مستحق بھی نہیں سمجھتا جو است محمدیہ (علی صابجا الصلوٰۃ والسلام) کے گناہ گاروں کے لئے کی جاتی ہے۔ (آپ کے مسائل اور ان کا حل ص ۱۷۱ ج ۱) اناللہ وانا الیہ راجعون

نہایت ہی احترام کے ساتھ میں کہتا ہوں کہ مولانا کا میرے خط سے اس نظریہ کا استخراج ان کا اپنا طبع زاد ہے۔ میرے خط میں تو اس طرف اشارہ تک نہیں کیونکہ اس معاملہ میں میرا وہی نظریہ ہے جو معتقین اہل

سنت کا ہے۔ "فلاشک ان السکوت اسم" یا جیسا کہ صاحب مفتاح العادۃ نے فرمایا ہے فلاسلم عدمہ اذلم یثبت انه قتله او امر به اورضی به او فرح به وان یثبت ذالک

فلم یثبت انه مات بلا توبہ۔ ص ۲۹۰ ج ۲ (بقیہ صفحہ ۲۶ پر)

ساغر اقبال

طنز و مزاح

## زبان میری ہے بات انکی

لوڈشیڈنگ ۲۳ دسمبر سے دوبارہ شروع ہو جائے گی۔ (ایک خبر)  
ختم کب ہوئی تھی؟

○ کراچی کے حالات جلد معمول پر آجائیں گے۔ (بے نظیر)  
غریبوں کی کھائی لٹ جانے کے بعد!

○ ایوزیشن اپنی ترکیبوں کا انجام دیکھ چکی ہے۔ (نصر اللہ)  
کشمیر کمیٹی کے چیئرمین کی صورت میں!

○ ہمارا نظام تعلیم کالے انگریز پیدا کر رہا ہے۔ (عمران خان)  
یہی بات مولوی نے کھی تو کالے انگریز نے لے لیا۔

○ آصف زرداری کے حلقے میں بلال نہر کا کام شروع ہو گیا۔ (ایک خبر)

قاضی نے اپنی جورو کا منہ چوما۔ لوگوں پر احسان کیا۔

○ برطانوی وفد کے لئے انور سیف اللہ کا خصوصی عشاء۔ جام نگرانے۔ رقاصوں پر نوٹوں کی

بارش۔ (ایک خبر)

بدنام ہیں بدذات ہیں بدکار ہیں ویسے۔ اسے والے چمن تیرے مجھدار ہیں کیسے!

○ پولیس سے ہماری جان چھڑائیں۔ ڈاکوؤں سے ہم خود نمٹ لیں گے۔ (ممتاز بھٹو)

پولیس اور ڈاکوؤں سے آپ بھی ناراض ہیں؟

○ قومی اسمبلی میں ہنگامہ۔ (ایک خبر)

کوئی تنویر کی بات نہیں معمول کی مشقیں ہیں۔

○ بیگم "ناہید سکندر" نے وائٹا دربار حاضری دی۔ (ایک خبر)

اللہ کے دربار میں حاضری نصیب نہیں۔

○ بے گناہ لوگوں کی ہلاکت پر دلی افسوس ہے۔ (بے نظیر)

مگر مجھ کے آنسو!

○ ہیل سلاسی کو انقلابیوں نے گلا گھونٹ کر ہلاک کیا تھا۔ (ایک خبر)  
اُسے عقل والو! عبرت حاصل کرو!

○ بھارت میں خواتین کی تین یونیورسٹیاں ہیں۔ پاکستان میں ایک بھی نہیں۔ (پروفیسر فاروق ملک)  
پاکستان میں بھی تین ہیں۔ خواتین تانے۔ خواتین بنک۔ خواتین عدالتیں۔

○ ملتان۔ ۱۱ ماہ میں ۱۰۱,۰۰۰ سے زائد مقدمات کا ریکارڈ اندراج۔ (ایک خبر)  
جاگیردار زیادہ۔ جرائم بھی زیادہ۔

○ وزیراعظم نے عوام کا معیار زندگی بلند کرنے کا تہیہ کر رکھا ہے۔ (قربان چوہان)  
او جاجا! منہ دھو کے آ...

○ حا کو اور ڈاکو۔ باپ بیٹے کی ٹیم نے ملک کو تباہ کر کے رکھ دیا ہے۔ (مرقصی بھٹو)  
مشرقی پاکستان بھٹو نے علیحدہ کرایا۔ (آبنہانی۔ میمن خان کے بیان سے اقتباس)

○ (شہداد پور) پولیس اہلکاروں نے جو توں سمیت مسجد میں گھس کر ۳ افراد کو گرفتار کر لیا۔ (ایک خبر)  
لعنت بے شمار بکار ثواب!

○ وزیراعظم کو سیر سپاٹے سے فرصت نہیں۔ (ساجد نقوی)  
عورت اور گولی ایک دفعہ چلی تو توبہ ہی چلی۔

○ نواز شریف کے بیسار بیٹے کے لئے بے نظیر کا گلدستہ۔ (ایک خبر)  
ساقی نے کچھ ملا نہ دیا ہو شراب میں!

○ وٹو نے پرندوں کا شمار کیا۔ (ایک خبر)  
بندوں کے شمار سے اکتا گئے ہوں گے۔

○ اخبارات کراچی کے واقعات کم شائع کریں۔ (کھمرل)  
انسان بے گناہ قتل ہوتے رہیں؟

○ سابق دور میں پولیس لوگوں کو گھروں سے اٹھائے جاتی تھی۔ عوامی حکومت نے یہ سلسلہ ختم کر دیا ہے۔ (بے نظیر)

لوگوں کو سڑکوں پہ مروانا شروع کر دیا ہے۔

○ کسی منصب کی خواہش نہیں۔ (نواز بزدہ نصر اللہ)  
ایک ہی منصب لے ڈوبا ہے۔

○ مغربی معاشرہ عربیائی کی وجہ سے برباد ہو رہا ہے۔ (عمران خان)  
"دختر مشرق" تو عربیائی پہ لٹو ہے۔

○ پاکستان ناقابل تقسیم وحدت ہے۔ (صدر لغاری)  
قائد اعظم کا یا قائد عوام کا؟

○ امن و امان سے کھیلنے والوں کی کمر توڑ دوں گا۔ (وٹو)  
لنگڑے نے چور پکڑا۔ دوڑو میاں اندھے!

○ کیا بے نظیر اندھی بہری ہیں۔ انہیں کراچی میں بہتا خون نظر نہیں آتا۔ (پروفیسر غفور)  
بالکل صحت مند میں یہی ان کی صحت کا راز ہے۔

○ وفاقی وزیر قانون اقبال حیدر مستعفی (ایک ممبر)  
کوئی نوٹس جوٹھ آجائے گی۔

○ حکومت مٹگائی پر قابو پانے میں ناکام رہی ہے۔ (شیر اگلن)  
ڈوب مرنے کا مقام ہے۔

○ فضل الرحمن نے فرانس کی نیشنل اسمبلی کا دورہ کیا۔ (ایک خبر)

کہاں قاسم العلوم اور کہاں فرانس کی نیشنل اسمبلی... کجا حوض کوثر کجا جم خانہ مگلب۔

○ (عمر کوٹ) پچاس روپے گم ہونے پر سیٹھ نے نوکر کو مار مار کر ہلاک کر دیا۔ (ایک خبر)  
انسان مر گیا کھیند باقی رہ گیا۔

○ بابر ی مسجد کو دوبارہ اصل جگہ پر تعمیر کیا جائے۔ (اسلامی سربراہ کانفرنس کا مطالبہ)  
اور مالاکند میں جو مساجد شہید کی گئی ہیں؟

○ مولانا عبدالستار ایدھی ناپسندیدہ سرگرمیوں کی بناء پر گرفتار ہونے والے تھے؟ بلقیس ایدھی کا دورہ  
بھارت بھی خفیہ مشن ہے۔ (اخبار کی بڑی خبر)

اخبارات کا مولانا..... مگر قرآن مجید نہ پڑھا ہوا اور نماز کو اہمیت نہ دینے والا بھروہیا!

○ محمد صلاح الدین مدیر تکبیر کو شہید کر دیا گیا۔ (ایک خبر)

○ اظہر سبیل کو خوشامدی پروگرام مقابل ہے آئینہ۔ کا مدیر بنا دیا گیا۔ (دوسری خبر)

سچ کھے سوارا جائے جھوٹا بھڑوال ڈوکھائے

○ اسلامی سربراہی کانفرنس نے بنیاد پرستی کے خلاف قرار داد منظور کر کے بہت بڑی خدمت کی۔  
(گورنر الطاف حسین)

نسل بے اصل۔ بے بنیاد لوگوں کے لئے خوش خبری!

○ نوابزادہ نصر اللہ نے وزیر اعظم بننے کی پیشکش ٹھکرا دی۔ (ایک خبر)

ایکیشرا نیک حقد ہی کافی ہے۔